

ದಿ: 08-12-2021 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಪ್ರತಿವಾದಿ ಪರ ಶ್ರೀ ಡಿಸಿಪಿ ವಕೀಲರಿಂದ

ನನಗೆ ಮೂರು ಜನ ಮಕ್ಕಳಿದ್ದು, ಅವರ ಹೆಸರು ಕುಬ್ರಾ, ಜುಬೇದ್, ಅಬ್ದುಲ್ ಜಾಯಿದ್ ಆಗಿರುತ್ತದೆ. ನನ್ನ ಮಗಳಾದ ಕುಬ್ರಾ ತೀರಿಕೊಂಡಿರುತ್ತಾಳೆ. ಜೈನಾಬಿ, ಎಸ್ ಕೆ ಇಬ್ರಾಹಿಂರವರ 2ನೇ ಹೆಂಡತಿ ಎಂದರೆ ಸರಿಯಲ್ಲ. ಜೈನಾಬಿಗೆ ಇಬ್ಬರು ತಮ್ಮಂದಿರು ಇರುತ್ತಾರೆ. ಜೈನಾಬಿಯವರ ವಂಶವೃಕ್ಷವನ್ನು ನಾನು ನ್ಯಾಯಾಲಯಕ್ಕೆ ಸಲ್ಲಿಸಿಲ್ಲ. ಎಸ್ ಕೆ ಇಬ್ರಾಹಿಂರವರ ತಂದೆ ಕುಟ್ಟಿಆಯಿ ಆಗಿರುತ್ತದೆ. ಕುಟ್ಟಿಆಯಿ ಹೆಸರನ್ನು ನಮ್ಮ ವಂಶವೃಕ್ಷದಲ್ಲಿ ಬರೆಸಿರುತ್ತೇನೆ. ಎಸ್ ಕೆ ಇಬ್ರಾಹಿಂಗೆ ಯಾರು ಅಣ್ಣತಮ್ಮಂದಿರು ಇರುವುದಿಲ್ಲ. ನನ್ನ ಬಳಿ ನನ್ನ ಆಧಾರ್ ಕಾರ್ಡ್ ಮತ್ತು ರೇಷನ್ ಕಾರ್ಡ್ ಇರುತ್ತದೆ ಅದನ್ನು ನಾನು ನ್ಯಾಯಾಲಯಕ್ಕೆ ಹಾಜರುಪಡಿಸಿಲ್ಲ. ನಾನು ವಾಸವಾಗಿರುವ ಮನೆ ನನ್ನ ಹೆಸರಿನಲ್ಲಿ ಇಲ್ಲ ನಮ್ಮ ತಂದೆ ತಾಯಿ ಹೆಸರಿನಲ್ಲಿರುತ್ತದೆ. ದಾವ ಆಸ್ತಿಯ ಪಕ್ಕದಲ್ಲಿರುವ ಮನೆಯಲ್ಲಿ ನಾನು ವಾಸವಿದ್ದು, ಅದರ ದಾಖಲೆಗಳನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿಲ್ಲ. ದಾವ ಆಸ್ತಿಯ ಚಕ್ಕುಬಂದಿ ಪೂರ್ವ ಪಶ್ಚಿಮ, ಉತ್ತರ-ದಕ್ಷಿಣ ಹೇಳಲಾಗುವುದಿಲ್ಲ. ಆದರೆ ಎಡಕ್ಕೆ ಬಲಕ್ಕೆ ಯಾರೆಂದು ಹೇಳಲಾಗುತ್ತದೆ. ಪ್ರಮಾಣ ಪತ್ರದಲ್ಲಿ ಇರುವ ಸಂಗತಿಗಳನ್ನು ನಾನು ಓದಿರುವುದಿಲ್ಲ. ಕಾರಣ ನನಗೆ ಓದಲು ಬರುವುದಿಲ್ಲ. ಕುಂಜಮಿನ ನನಗೆ ಗೊತ್ತಿಲ್ಲ. ಕುಂಜಮಿನರವರು ಎಸ್ ಕೆ ಇಬ್ರಾಹಿಂರವರ ಮೊದಲನೇ ಹೆಂಡತಿ ಎಂದರೆ ಸರಿಯಲ್ಲ. ನಾನು ಸರಿಯಲ್ಲ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಎಸ್ ಕೆ ಇಬ್ರಾಹಿಂ ಮತ್ತು ಕುಂಜಮಿನ್ ರವರ ದಾಂಪತ್ಯಕ್ಕೆ 2ನೇ ಪ್ರತಿವಾದಿ ಜನಿಸಿರುತ್ತಾರೆಂದರೆ ಸರಿಯಲ್ಲ. ಜೈನಾಬಿ ಯ ಮೊದಲನೇ ಅಬ್ದುಲ್ ರಹೀಂ ಎಂದರೆ ಸರಿಯಲ್ಲ. ಅಬ್ದುಲ್ ರಹೀಂ ಮತ್ತು ಜೈನಾಬಿಗೆ ನಾನು ಹುಟ್ಟಿರುತ್ತೇನೆ ಎಂದರೆ ಸರಿಯಲ್ಲ. ನನ್ನ ಮೂಲ ಹೆಸರು ಎ ಅಬ್ದುಲ್ ಕುನ್ನಿ ಬಿನ್ ಅಬ್ದುಲ್ ರಹೀಂ ಎಂದರೆ ಸರಿಯಲ್ಲ. ಅಬ್ದುಲ್ ರಹೀಂ ನನ್ನು ಜೈನಾಬಿ ಬಿಟ್ಟು ಮೇಲೆ ಅವರು ಎಸ್ ಕೆ ಇಬ್ರಾಹಿಂ ನನ್ನು ಮದುವೆಯಾದರು ಎಂದರೆ ಸರಿಯಲ್ಲ. ಜೈನಾಬಿ ಮತ್ತು ಎಸ್ ಕೆ ಇಬ್ರಾಹಿಂ ರವರ ದಾಂಪತ್ಯ ಜೀವನಕ್ಕೆ 1ನೇ ಪ್ರತಿವಾದಿ ಏಕೈಕ ಮಗಳು ಎಂದರೆ ಸುಳ್ಳು. ಎಸ್ ಕೆ ಇಬ್ರಾಹಿಂರವರಿಗೆ 1 ಮತ್ತು 2ನೇ ಪ್ರತಿವಾದಿಯರೇ ಕಾನೂನುಬದ್ಧ ವಾರಸುದಾರರು ಎಂದರೆ ಸರಿಯಲ್ಲ. ನಾನು ಎಸ್ ಕೆ ಇಬ್ರಾಹಿಂರವರ ಮಗನಲ್ಲ ಹಾಗೂ ಅವರ

ಕುಟುಂಬ ಸದಸ್ಯನಲ್ಲ ಎಂದರೆ ಸರಿಯಲ್ಲ. ದಾವ ಸ್ವತ್ತನ್ನು ಕಬಳಿಸಲು ನಾನು ಎಸ್ ಕೆ ಇಬ್ರಾಹಿಂ ಮಗ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. 1ನೇ ಪ್ರತಿವಾದಿ ಹಣ ಕೇಳಿದ ದಿನಾಂಕ ನನಗೆ ಗೊತ್ತಿಲ್ಲ. ನಾನು 1ನೇ ಪ್ರತಿವಾದಿಗೆ ಎಷ್ಟು ಹಣವನ್ನು ಯಾವ ದಿನಾಂಕದಂದು ನೀಡಿದ್ದೇನೆಂದು ಹೇಳಲಾಗುವುದಿಲ್ಲ. ಆದರೆ ಹಣ ನೀಡಿರುವುದು ನಿಜವಿರುತ್ತದೆ. ಹಣವನ್ನು ಯಾರ ಸಮಕ್ಷಮ ಕೊಟ್ಟೆನೆಂದು ಹೇಳಲಾಗುವುದಿಲ್ಲ. ನಾನು 1ನೇ ಪ್ರತಿವಾದಿಗೆ ನನ್ನ ತಾಸದ/-ಯಿಯ ಸಮಕ್ಷಮ 15 ಸಾವಿರ ರೂಪಾಯಿಗಳನ್ನು ನೀಡಿರುತ್ತೇನೆ. 2ನೇ ಬಾರಿಗೆ 10,000 ರೂಪಾಯಿ ನೀಡಿದಾಗ ನಾನು, ನನ್ನ ತಂದೆ, ತಾಯಿ, 1ನೇ ಪ್ರತಿವಾದಿ ಇದ್ದೆವು. ಎಸ್ ಕೆ ಇಬ್ರಾಹಿಂ 13 ವರ್ಷದ ಹಿಂದೆ ತೀರಿಕೊಂಡಿರುತ್ತಾರೆ. ಜೈನಾಬಿ 6 ವರ್ಷದ ಹಿಂದೆ ತೀರಿಕೊಂಡಿರುತ್ತಾರೆ. ನಾನು ಜೈನಾಬಿ ಮತ್ತು ಎಸ್ ಕೆ ಇಬ್ರಾಹಿಂ ರವರ ಮಗನಾಗಿಲ್ಲವಾದ್ದರಿಂದ ದಾವ ಸ್ವತ್ತಿನ ಖಾತೆ ಮಾಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ.

1ನೇ ಪ್ರತಿವಾದಿ ಎಸ್ ಕೆ ಇಬ್ರಾಹಿಂ ಇರುವಾಗಲೇ ದಾವಣಗೆರೆಗೆ ಮದುವೆ ಮಾಡಿ ಕೊಡಲಾಗಿದೆ ಎಂದರೆ ಸರಿ. ಸದರಿ ಮದುವೆಯನ್ನು ಎಸ್ ಕೆ ಇಬ್ರಾಹಿಂ ಮತ್ತು 2ನೇ ಪ್ರತಿವಾದಿ ಖರ್ಚು ಮಾಡಿ ಮಾಡಿರುತ್ತಾರೆಂದರೆ ಸರಿಯಲ್ಲ. ನಾನು 10 ಸಾವಿರ ಹಣವನ್ನು ಗಣೇಶ್ ರವರಿಂದ ಪಡೆದಿದ್ದು, ಆದರೆ ಅವರ ಹೆಸರನ್ನು ಪ್ರಮಾಣ ಪತ್ರದಲ್ಲಿ ತಿಳಿಸಿಲ್ಲ. ನಾನು ಯಾವುದೇ ಹಣವನ್ನು ಗಣೇಶ್ ರವರಿಂದ ಪಡೆದಿಲ್ಲ ಎಂದರೆ ಸರಿಯಲ್ಲ. ಎಸ್ ಕೆ ಇಬ್ರಾಹಿಂ ರವರ ಮೊದಲನೇ ಹೆಂಡತಿ ಕೇರಳ ರಾಜ್ಯದವರು ಎಂದರೆ ನನಗೆ ಗೊತ್ತಿಲ್ಲ. ಎಸ್ ಕೆ ಇಬ್ರಾಹಿಂ ಮತ್ತು ಕುಂಜಮಿನ್ ರವರು ಮದುವೆಯ ನಂತರ ಮಾಳಿಕೊಪ್ಪದಲ್ಲಿ ಸುಮಾರು ಕಾಲ ವಾಸವಿದ್ದರು ಎಂದರೆ ಸರಿಯಲ್ಲ. ಕುಂಜಮಿನ್ ರವರಿಗೆ 2ನೇ ಪ್ರತಿವಾದಿ ಜನಿಸಿರುತ್ತಾರೆಂದರೆ ಸರಿಯಲ್ಲ. ಕುಂಜಮಿನ್ ರವರು ಅನಾರೋಗ್ಯದಿಂದ ಇದ್ದಾಗ ಅವರನ್ನು ತವರು ಮನೆಗೆ ಕಳುಹಿಸಲಾಗಿತ್ತು ಎಂದರೆ ನನಗೆ ಗೊತ್ತಿಲ್ಲ. 2ನೇ ಪ್ರತಿವಾದಿಯನ್ನು ಅವರ ತಾಯಿಯ ಮನೆಗೆ ಕಳುಹಿಸಲಾಗಿತ್ತು ಎಂದರೆ ನನಗೆ ಗೊತ್ತಿಲ್ಲ. ಕುಂಜಮಿನ್ ರವರು ಆಗಾಗ ಬಂದು 2ನೇ ಪ್ರತಿವಾದಿಯನ್ನು ನೋಡಿಕೊಂಡು ಹೋಗುತ್ತಿದ್ದರು ಎಂದರೆ ಸುಳ್ಳು. ಕುಂಜಮಿನ್ ರವರು ಬಂದು ಚಿಕಿತ್ಸೆಗಾಗಿ ಕೇರಳಕ್ಕೆ ಹೋಗುತ್ತಿದ್ದರು ಎಂದರೆ ಸರಿಯಲ್ಲ. 2ನೇ ಪ್ರತಿವಾದಿ ಅರಬ್ ದೇಶಕ್ಕೆ ಹೋಗಿ ಬಂದಿರುತ್ತಾರೆಂದರೆ ನನಗೆ ಗೊತ್ತಿಲ್ಲ. ಅವರ ದುಡಿಮೆಯಿಂದ 1ನೇ ಪ್ರತಿವಾದಿಯ ಮದುವೆ ಮಾಡಿರುತ್ತಾರೆಂದರೆ ಸರಿಯಲ್ಲ. ನಾನು ಕೂಲಿ ಕೆಲಸ ಮಾಡುತ್ತಿಲ್ಲ. ನಾನು 1ನೇ ಪ್ರತಿವಾದಿಯ ಮದುವೆಗೆ ಖರ್ಚು ಮಾಡಿದ್ದೇನೆಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಪ್ರತಿವಾದಿಗಳ ಖರ್ಚು ವೆಚ್ಚವನ್ನು ಎಸ್ ಕೆ

ಇಬ್ರಾಹಿಂ ರವರೇ ಮಾಡಿರುತ್ತಾರೆಂದರೆ ಸರಿಯಲ್ಲ. ಜೈನಾಬಿಯ ಶವಸಂಸ್ಕಾರ ಮತ್ತು ಅವರು ತೀರಿದ ನಂತರ ಎಲ್ಲಾ ಖರ್ಚು ವೆಚ್ಚಗಳನ್ನು ಪ್ರತಿವಾದಿಯರೇ ಮಾಡಿರುತ್ತಾರೆಂದರೆ ಸರಿಯಲ್ಲ.

ಎಸ್ ಕೆ ಇಬ್ರಾಹಿಂ ರವರು ದಾವ ಸ್ವತ್ತನ್ನು ಸಂಪಾದಿಸಿರುತ್ತಾರೆ. ಎಸ್ ಕೆ ಇಬ್ರಾಹಿಂ ರವರಿಗೆ ದಾವ ಸ್ವತ್ತನ್ನು ತಾಲ್ಲೂಕು ಪಂಚಾಯಿತಿಯವರು ನೀಡಿರುತ್ತಾರೆಂದರೆ ಇರಬಹುದು. ಸದರಿ ಸ್ವತ್ತಿನಲ್ಲಿ ಎಸ್ ಕೆ ಇಬ್ರಾಹಿಂ ಮನೆ ಕಟ್ಟಿಕೊಂಡು ವಾಸವಿದ್ದು ಕಂದಾಯ ಕಟ್ಟಿರುತ್ತಾರೆಂದರೆ ಸರಿಯಲ್ಲ. ನಂತರ ಪ್ರತಿವಾದಿಯರು ಕಂದಾಯ ಕಟ್ಟಿರುತ್ತಾರೆಂದರೆ ಸರಿಯಲ್ಲ. ನಾನು ಕಂದಾಯವನ್ನು ಕಟ್ಟಿದ್ದು, ಒಂದು ವರ್ಷದ ರಸೀದಿಯನ್ನು ಹಾಜರುಪಡಿಸಿರುತ್ತೇನೆ. ನಾನು ನನ್ನ ಬಳಿ ಇರುವ ಕಂದಾಯ ರಸೀದಿಗಳನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಲು ತೊಂದರೆ ಇಲ್ಲ ಎಂದರೆ ಸರಿ. ನನ್ನ ಬಳಿ ಇರುವ ಎಸ್ ಕೆ ಇಬ್ರಾಹಿಂ ರವರ ರೇಷನ್ ಕಾರ್ಡ್, ಮತದಾರರ ಚೀಟಿಯನ್ನು ಹಾಜರುಪಡಿಸಲು ತೊಂದರೆ ಇಲ್ಲ ಎಂದರೆ ಸರಿ. ದಾವ ಸ್ವತ್ತಿನ ಮೂಲ ದಾಖಲೆಗಳು ಪ್ರತಿವಾದಿಯರ ಬಳಿ ಇವೆ ಎಂದರೆ ಸಾಕ್ಷಿಯು 1ನೇ ಪ್ರತಿವಾದಿ ಮನೆಯ ಬಣ್ಣ ಹೊಡೆಯುವಾಗ ತೆಗೆದುಕೊಂಡು ಹೋಗಿರುತ್ತಾರೆಂದು ನುಡಿಯುತ್ತಾರೆ. ಅದನ್ನು ದಾವೆಯಲ್ಲಿ ತಿಳಿಸಿರುವುದಿಲ್ಲ. ಪ್ರತಿವಾದಿಯರಿಗೆ ಸಂಬಂಧಿಸಿದ ಸ್ವತ್ತಾಗಿರುವುದರಿಂದ ಪ್ರತಿವಾದಿಯರು ದಾವ ಸ್ವತ್ತಿನಲ್ಲಿ ವಿಭಾಗ ಮಾಡಿಕೊಂಡಿರುತ್ತಾರೆಂದರೆ ಸರಿಯಲ್ಲ. 1ನೇ ವಾದಿಯ ಗಂಡನ ಹೆಸರು ಮುನಫ್ ಆಗಿದ್ದು, ಅವರ ಅಣ್ಣ ತಮ್ಮಂದಿರು, ತಂದೆ ಹೆಸರು ನನಗೆ ಗೊತ್ತಿಲ್ಲ. ಮಾಳಿಕೊಪ್ಪ ಗ್ರಾಮದಲ್ಲಿ ಶಾಲೆ ಇದೆ ಎಂದರೆ ಸರಿ. ಅಲ್ಲಿ ನನ್ನನ್ನು ಶಾಲೆಗೆ ನನ್ನ ತಂದೆ ಅಬ್ದುಲ್ ರಹೀಂ ಸೇರಿಸಿದ್ದರು ಎಂದರೆ ಸರಿಯಲ್ಲ. ಅದರ ಪ್ರಕಾರ ನಾನು 1-06-1967 ರಲ್ಲಿ ಶಾಲೆಗೆ ಸೇರಿರುತ್ತೇನೆಂದರೆ ಸರಿಯಲ್ಲ. ಎಲ್ಲಾ ಗೊತ್ತಿದ್ದರೂ ನಾನು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಆಸ್ತಿ ಕಬಳಿಸಲು ಹೆಸರನ್ನು ಬದಲಾಯಿಸಿ ಕೊಂಡಿರುತ್ತೇನೆಂದರೆ ಸರಿಯಲ್ಲ.

ಈ ಹಂತದಲ್ಲಿ ಮುಂದುವರಿದ ಪಾಟೀ ಸವಾಲಿಗಾಗಿ ಸಮಯಾವಕಾಶ ಕೋರಿದ್ದು, ಸಮಯ ನೀಡಿ ಮುಂದೂಡಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

Sd/-

ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು

ಪ್ರ.ದ.ನ್ಯಾಯಾಧೀಶರು,ತರೀಕೆರೆ.